

**Trachoma prevention in Ethiopia with lettering and number 5 on verso.
Colour lithograph for the Ethiopia Ministry of Health, ca. 2000.**

Publication/Creation

[Ethiopia] : [publisher not identified], [2000?]

Persistent URL

<https://wellcomecollection.org/works/bnghhj8j>

License and attribution

Conditions of use: it is possible this item is protected by copyright and/or related rights. You are free to use this item in any way that is permitted by the copyright and related rights legislation that applies to your use. For other uses you need to obtain permission from the rights-holder(s).



Wellcome Collection
183 Euston Road
London NW1 2BE UK
T +44 (0)20 7611 8722
E library@wellcomecollection.org
<https://wellcomecollection.org>



ልብ በሉ!
ትረከማ ዓይነውርነትን ያስከተላል





የትራኮማ በሽታ መተላለፊያ መንገዶች

ጥያቄዎች

- የትራኮማ በሽታ ከሰው ወደ ሰው እንደሚተላለፍ ታውቃላችሁ?
- የትራኮማ መተላለፊያ መንገዶች ምንድን ናቸው?
- ኅብረተሰቡ የትራኮማ በሽታ እንዳይተላለፍ ምን ማድረግ አለበት?

ጠቃሚ ግንዛቤ

ይህ ሥዕላዊ መግለጫ የትራኮማ በሽታ በዝንቦች፣ ፎጣንና የመሳሰሉ ጨርቆችን ለፊት መጥረጊያነት በጋራ በመጠቀምና ዓይንን በቆሽሽ ጣቶች በመንካት ከታመመ ሰው ዓይን ወደ ጤነኛ ሰው እንዴት ሊተላለፍ እንደሚችል ያሳያል።

በመጀመርያው ረድፍ በሚገኙት ሥዕሎች ላይ እንደሚታየው ትንሹ ልጅ የትራኮማ በሽታ ስለያዘው ዓይኑን ያመዋል። ያሳክከዋል። ዓይኑን በሚያክበት ጊዜ የትራኮማ አስተላላፊ ተሕዋስያን በጣቶቹ ላይ ይሆናሉ። ይህ ልጅ ዓይኖቹ ጤነኛ ከሆኑት ከትልቅ ወንድሙ ጋር ስላምታ በሚለዋወጥበት ጊዜ ረቂቅ ተሕዋስያን ወደ ወንድምቸው እጆች ይተላለፋሉ። ወንድምቸው ዓይኑን በጣቶቹ በሚነካበት ጊዜ የበሽታው አስተላላፊ ተሕዋስያን ወደ ዓይኖቹ ይገቡና የትራኮማ በሽታ ተጠቂ ይሆናል። /ሁለት ሰዎች ይህንን ሁኔታ በድርጊት በማሳየት የበለጠ ግልፅ ሊያደርጉት ይችላሉ

በሁለተኛው ረድፍ በሚገኙት ሥዕሎች ላይ እንደሚታየው ዝንቦች በወንድምቸው ዓይኖች ላይ አርፈዋል። ዝንቦች እንደማንኛውም ሕይወት ያላቸው ነገሮች ሁሉ ምግብ መብላትና ውሃ መጠጣት ስላለባቸው ምግባቸውን ፍለጋ በቆሻሻና በፈሳሽ ነገሮች ላይ በማረፍ ምግባቸውን ያገኛሉ። ምግባቸውን ከሚያገኙባቸው ቦታዎች መካከል የቆሽሽ ዓይኖችና የአፍንጫ አካባቢ ይገኛበታል።

በሥዕሉ ላይ እንደተመለከተው ዝንቦች በወንድምቸው ዓይኖች ላይ በማረፍ ተሕዋስያኑን ፀጉር በበዛበት እግራቸውና ምግብ ለመምጠጥ በሚጠቀሙበት እፋቸው አማካኝነት

በመሸከም እህቱ ዓይን ላይ ሲያርፉ ይታያሉ። በዚህም ሁኔታ የትራኮማን በሽታ ወደ እህትዬው ያስተላልፋሉ። በሥዕሉ ላይ እንደሚታየው ልጅቱ ዓይኗን ስላመጣትና ስለሚያሳክነት በጣቶቿ እያሸችው ነው።

አስተውሉ ! አሁን በበሽታው የተያዙት የቤተሰቡ አባላት ቁጥር ወደ ሦስት ደርሷል።

ማስታወሻ

በሥዕሉ ላይ የሚታዩት ዝንቦች መጠን ትላልቅ የሆኑት ዝንቦች እንዴት ቆሻሻ በእግራቸው እንደሚሸከሙ ወይም እንደሚያነሱ በሚገባ ለማሳየት ታስቦ እንጂ የትራኮማ በሽታ አስተላላፊ ዝንቦች መጠናቸው እንደ ቆላ ዝንብ ትላልቅ ስለሆኑ አይደለም።

በሦስተኛው ረድፍ በሚገኙት ካርዶች ላይ እናት የልጇን ዓይን በነጠላዋ ጫፍ ከጠረገች በኋላ በዚያው ጨርቅ የትንሹን ልጇን ዓይን ስትጠርግ ተሕዋስያኑ ወደ ልጇ ዓይኖች ይገባሉ። በተከታዩ ሥዕል ላይ ደግሞ ይህቸው እናት የሕፃኑን ልጅዋን ዓይኖች ከጠረገችበት ጨርቅ የራስዋን ዓይኖች በመጥረግ በሽታውን ወደ ራስዋ ስታስተላልፍ ትታያለች። በመጨረሻው ካርድ ላይ የቤተሰቡ አባላት በሙሉ የትራኮማ በሽታ ህመምተኞች ሆኑ።

ማስታወሻ !

በዕለት ተእለት ሥራቸው የተለያዩ የዓይን በሽታዎችን በመመርመር እና በማከም ላይ የተሰማሩ ነርሶች እና ዶክተሮች አብዛኛውን ጊዜ ዓይኖቻቸው ጤነኛ ሆነው እናገኘዋለን። ይህም የሚያስረዳን የታመሙ ዓይኖችን በማየት ብቻ በሽታው የማይተላለፍ መሆኑን ነው። የትምህርቱ ተሳታፊዎች የታመሙ ሰው ዓይን በማየት ብቻ የትራኮማ በሽታ ይተላለፋል በሚለው ሃሳብ ላይ ያላቸውን አስተያየት እንዲወያዩበት አድርጎ ።